

فقہ المفہوم

سائنس اور ٹیکنالوجی میں ترقی

اسلامی نقطہ نظر سے وقت کی اہم ضرورت

محمد شہاب الدین

حسب ذیل مقالہ عروس البلاد قاہرہ میں ۵-۲ جولائی ۱۹۹۸ء کو منعقدہ عظیم الشان بین الاقوامی کانفرنس میں پیش کیا گیا تھا۔ جو ”اسلام اور اکیسوی صدی“ کے عنوان پر تھی اور یہ کانفرنس ”محلہ اعلیٰ برائے امور اسلامی“ کی جانب سے منعقد کی گئی تھی، جو مصری حکومت کی وزارت اوقاف کے ماتحت ہے۔ یہ مقالہ عربی زبان میں تھا جس کا اردو ترجمہ عام افادیت کی غرض سے پیش کیا جا رہا ہے۔ اس کانفرنس میں بحث و مباحثہ کے لئے چار موضوعات مقرر کئے گئے تھے، جن میں سے ایک ”سائنس کی ترقی میں اسلام کا موقف“ تھا اور زیر بحث مقالے کا تعلق اسی موضوع سے ہے، جیسا کہ اس کے مطالعے سے ظاہر ہو گا۔ (مترجم: انیس الرحمن)

انسانی زندگی سے علوم و فنون کا تعلق

اللہ تعالیٰ نے انسان کی فلاج و سعادت کے لئے اس کو دو قسم کے علوم سے سرفراز کیا ہے۔ پہلا علم شرعی ہے۔ جو اعمال انسانی اور اس کی سرکر میوں کی حد بندی کے لئے نہایت ضروری ہے۔ اسی علم سے انسان کا اپنے خالق و مالکِ حقیقی سے صحیح رشتہ و تعلق متین ہوتا ہے۔ دوسرا علم، علم طبیعی ہے۔ یعنی مظاہر عالم کا علم جس سے انسان کو سابقہ پڑتا ہے، نباتات، جمادات، حیوانات اور فلکیات وغیرہ۔ علم ثانی کا انسانی زندگی سے بہت گھبرا رشتہ ہے۔ کیونکہ انسان کو اپنی روزمرہ زندگی میں موجودات و مظاہر فطرت سے مفر نہیں، چاہے وہ انفرادی زندگی ہو یا اجتماعی، انسانی زندگی اور انسانی تہذیب و تمدن کا ان موجودات (نباتات، حیوانات اور جمادات) سے برادرست تعلق ہے اور وہ ان کو قدیم دور ہی سے مختلف صورتوں اور مختلف طریقوں سے برداشت رہا ہے جس کی وجہ سے قسم ہا قسم کے صنعتی علوم عالم وجود میں آئے اور یہ علوم تکڑو تکڑی وچ سے برابر ترقی پذیر ہیں اور سائنس اور تکنالوژی برابر ترقی کے منازل طے کر رہے ہیں۔ آج ان علوم نے مختلف میدانوں میں زبردست کامیابیاں حاصل کر لی ہیں جس کی نظری از منہ قدیم اور یہاں تک کہ گزشتہ صدی تک میں نہیں ملتی۔ آج ماہرین طبیعت نہ صرف ان اشیاء اور موجودات کو برداشت رہے ہیں بلکہ ان میں دو دیعت شدہ برقی، حرکیاتی، میکانیکی، ایٹمی، شمسی، اشعائی وغیرہ مخفی طاقتوں کو مسخر کر کچے ہیں اور ان مخفی طاقتوں کی مدد سے بروجر کی تنجیر کر کے ان میں پوشیدہ معدنیات و خزانوں اور ان میں دو دیعت شدہ فطری و طبیعی منافع سے مستفید ہو رہے ہیں۔ اسی طرح انہوں نے فضاوں کو زیر تنگیں کر کے انہیں مصنوعی سیاروں سے لیس کر دیا ہے اور اب مشتری و مرخ پر مکند ڈال رہے ہیں۔

یہ طبیعی تجرباتی و صنعتی علوم اور ان کی مصنوعات جیسے ٹیلی فون، فیکس، ٹی وی، کمپیوٹر، موڑ گازیاں، طیارے، راکٹ، خلائی جہاز اور قسم ہا قسم کی مشینیں اور گھریلو، دفتری، طبی، تمدنی اور عسکری ساز و سامان وغیرہ سب ہماری انفرادی اور جماعتی ضرورتوں کو پورا کرنے

کے لئے ہیں، آج کوئی بھی قوم ان صنعتوں کو نظر انداز کر کے ایک دن بھی زندگی گزار نہیں سکتی۔

علوم و صنعتوں کے تئیں اسلام کا موقف:

آج یہ تمام علوم اور صنعتیں اقوام کی ترقی کی علامت بن چکی ہیں جو بھی قوم اس میدان میں پس ماندہ رہے گی وہ تمدنی، اقتصادی، تجارتی، عسکری، سیاسی، میں الاقوامی اور یہاں تک کہ سفارتی میدانوں میں بھی بچھڑ جائے گی۔ ان علوم اور صنعتوں کی اسلامی نقطہ نظر سے کافی اہمیت ہے۔ اسلام ایک فطری اور مکمل دین ہونے کی وجہ سے حقائق و واقعات کو نظر انداز نہیں کرتا۔ اسی وجہ سے وہ مسلمانوں کو مختلف طریقوں سے سامنے اور نکنالو جی میں پیش قدمی اور ترقی پر ابھارتا ہے۔ اسلام کی یہ ترغیب و تحریص و میدانوں میں ہے، اول مظاہر عالم میں غور و فکر اور نظام فطرت میں تحقیق و تجسس کرنا اور دوم اس میں ودیعت شدہ مادی و تمدنی فوائد۔ اللہ تعالیٰ کی نعمتوں سے استفادہ جو کہ مظاہر اور موجودات عالم اور اس کے نظام میں تحقیق و تجسس کرنے والوں کے لئے ایک خدائی تخفہ ہے۔ چنانچہ بطور مثال قسم اول کے سلسلے میں حسب ذیل آیات پیش کی جا سکتی ہیں:

فُلِّيْ انْظَرُوا مَا ذَاقُوا السَّمَوَاتِ وَالْأَرْضِ - (۱)

کہہ دیکھو کہ آسمانوں اور زمین میں کیا کچھ ہے؟

فُلِّيْ سِيرُوا فِي الْأَرْضِ فَانْظُرُوا كَيْفَ بَدَأَ الْخَلْقُ ثُمَّ اللَّهُ يُنْشِئُ النَّشَأَةَ الْآخِرَةَ - (۲)

کہہ دو ملک میں چلو پھر دوپھر دیکھو کہ اس نے کس طرح مخلوق کو پہلی دفعہ پیدا کیا پھر اللہ آخری دفعہ بھی پیدا کرے گا۔

أَفَلَا يَنْظُرُونَ إِلَى الْأَيْلِيْلِ كَيْفَ خُلِقَتْ وَإِلَى السَّمَاءِ كَيْفَ

۱۔ سورہ یوںس، آیت ۱۰۱،

۲۔ سورہ التکوہ آیات ۲۰

رُفِعْتُ وَإِلَى الْجِبَالِ كَيْفَ نُصِبْتُ وَإِلَى الْأَرْضِ كَيْفَ سُطِحْتَ - (۱)

پھر کیا وہ اونٹوں کی طرف نہیں دیکھتے کہ کیسے بنائے گئے ہیں اور آسمانوں کی طرف کہ کیسے بلند کئے گئے ہیں اور پہاڑوں کی طرف کہ کیسے کھڑے کئے گئے ہیں اور زمین کی طرف کہ کیسی بچھائی گئی ہے۔

اور قسم مانی کی تائید میں جو آیات وارد ہوئی ہیں ان میں سے بعض یہ ہیں:

اللَّهُ الَّذِي خَلَقَ السَّمَاوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الْفَمَرَاتِ رِزْقًا لَكُمْ وَسَخَّرَ لَكُمُ الْفَلَكَ لِتَعْجِرَ فِي الْبَحْرِ بِأَمْرِهِ وَسَخَّرَ لَكُمُ الْأَنْهَارَ وَسَخَّرَ لَكُمُ الشَّمْسَ وَالْقَمَرَ ذَاهِبِينَ وَسَخَّرَ لَكُمُ الْأَلَيلَ وَالنَّهَارَ وَآتَكُمْ مِنْ كُلِّ مَا سَأَلْتُمْهُ - وَإِنْ تَعْدُوا بِنَعْمَتِ اللَّهِ لَا تُخْضُوهَا إِنَّ الْأَنْسَانَ لَظَلُومٌ كُفَّارٌ ۝ (۲)

اللہ وہ ہے جس نے آسمان اور زمین بنائے اور آسمان سے پانی تازل کیا پھر اس سے تمہارے کھانے کو پھل نکالے اور کشیاں تمہارے تابع کر دیں تاکہ دریا میں اس کے حکم سے چلتی رہیں اور غہریں تمہارے تابع کر دیں اور سورج اور چاند کو تمہارے تابع کر دیا جو ہمیشہ چلنے والے ہیں اور تمہارے لئے رات اور دن کو تابع کیا اور جو چیز تم نے اس سے مانگی اس نے تمہیں دی اور اگر اللہ کی نعمتیں شمار کرنے لگو تو انہیں شمارندہ کر سکو بے شک انسان بڑا بے انصاف اور تاشکرا ہے۔

وَلَقَدْ كَرَمْنَا بَنِي آدَمَ وَحَمَلْنَا هُمْ فِي الْبَرِّ وَالْبَحْرِ وَرَزَقْنَاهُمْ

۱۔ سورہ الغاشیہ، آیات ۷۶-۷۸،

۲۔ سورہ ابرہیم، آیات ۳۲-۳۴

مِنَ الطَّيَّابَاتِ وَفَضَلْنَا لَهُمْ عَلَىٰ كَثِيرٍ مِّمَّا نَحْنَا
نَفْعَلُ (۱)

اور ہم نے آدم کی اولاد کو عزت دی ہے اور خلکی اور دریا میں اسے سوار کیا اور ہم نے انہیں ستری چیزوں سے رزق دیا اور اپنی بہت سی خلوقات پر انہیں فضیلت عطا کی۔

إِنَّمَا تَرَوُ أَنَّ اللَّهَ سَخَّرَ لَكُمْ مَا فِي السَّمَاوَاتِ وَمَا فِي
الْأَرْضِ وَأَسْبَغَ عَلَيْكُمْ يَعْمَلَةً ظَاهِرَةً وَبَاطِنَةً۔ (۲)

کیا تم نے انہیں دیکھا کہ جو کچھ آسمانوں میں اور جو کچھ زمین میں ہے سب کو اللہ نے تمہارے کام پر لگا رکھا ہے اور تم پر اپنی ظاہری و باطنی نعمتوں پوری کر دی ہیں۔

وَأَنْزَلْنَا الْجَدِيدَ فِيهِ بَأْسٌ شَدِيدٌ وَمَنَافِعٌ لِلنَّاسِ۔ (۳)
اور ہم نے لوہا بھی اتارا جس میں خنث جنک کے سامان اور لوگوں کے فائدے بھی ہیں۔

وَاعِدُوا لَهُمْ مَا اسْتَطَعْتُمْ مِنْ قُوَّةٍ مِنْ رِبَاطِ الْغَيْلِ تُرْهِبُونَ
بِهِ عَذَّوْ اللَّهُ وَعَذَّوْكُمْ۔ (۴)

اور ان سے لانے کے لئے جو کچھ (سپاہیانہ) قوت سے اور پلے ہوئے گھوڑوں سے جمع کر سکو سو تیار رکھو کہ اس سے اللہ کے دشمنوں پر اور تمہارے دشمنوں پر بیت پڑے۔

۱۔ سورۃ الاسراء آیت ۲۰،

۲۔ سورۃلقمان، آیت ۲۰،

۳۔ سورۃ الحدید، آیت ۲۵،

۴۔ سورۃ الانفال، آیت ۲۰،

نظریاتی و صنعتی علوم:

قسم اول کا تعلق غالباً نظریاتی علوم سے ہے جب کہ قسم ثانی کا تعلق تجرباتی، علمیکی اور صنعتی علوم سے ہے۔ اول الذکر سے کائنات اور اس میں موجود عبرتوں اور ثانیوں کے مطالعے سے انسانی فکر روشن ہوتی ہے، جو کہ کائنات کی وحدت اور اس کے پیچھے کارفرما ایک بزرگ دست قوت کی طرف اشارہ کرتے ہیں، یہی وہ قوت ہے جو کہ کائنات اور مظاہر عالم کو اسباب و علل کے ایک نظام کے تحت چلا رہی ہے جو کہ مافق الفطرت و مافق العادت ہے۔ تاکہ انسان کو اذعان کلی ہو جائے کہ اس کائنات کا لفظ و نقش از خود وجود میں نہیں آیا اور نہ بخش تقسیم روایا دوالا ہے بلکہ اس کے پیچھے ایک پُر اسرار ہستی کارفرما ہے جو اسے ایسے حیرت انگیز طریقے سے چلا رہی ہے جس کو انسان ایک ظاہری اسباب و علل کی روشنی میں سمجھ نہیں سکتا۔ لہذا انسان کو ایک غیر معمولی طاقت و قوت کا وجود تسلیم کرنے کے علاوہ کوئی چارہ نہیں ہے، جو خداۓ برتر کی ہستی ہے۔ اس اعتبار سے ایک خالق اور خداۓ برتر کو مانے کا عقیدہ قدامت پسندی نہیں بلکہ یہ ایک سائنسی نظریہ ہے جو بڑی اہمیت کا حامل ہے۔ یہی وہ راز ہے جس کی وجہ سے اسلام مظاہر کائنات میں غور فکر و کرنے اور اس میں پوشیدہ اسرار و خالق کا جائزہ لینے کی دعوت دیتا ہے۔

اب رہے تجرباتی و صنعتی علوم تو یہ نظریاتی علوم کے تابع ہیں اور یہ مظاہر عالم میں ودیعت شدہ اسباب و علل میں غور و فکر اور کائناتی خالق اور سائنسی اکتشافات کو بروری کار لانے کا شمرہ ہیں جو کہ کتاب اللہ میں موجود آیات اللہ کی تصدیق کرتی ہیں۔ جیسا کہ ارشاد باری ہے:

وَلِي الْأَرْضِ آيَاتِ اللَّهِ مُؤْكِنٌ وَلِي النَّفَسِ كُمْ أَكْلًا

تُبَصِّرُونَ (۱۰)

اور زمین میں یقین کرنے والوں کے لئے ثانیاں ہیں اور خود

تمہارے نفوں میں بھی، پس کیا تم غور سے نہیں دیکھتے۔

سَنِّرُهُمْ آيَاتِنَا فِي الْأَفْعَاقِ وَفِي أَنْفُسِهِمْ حَتَّىٰ يَبَيِّنَ لَهُمْ أَنَّهُ

الْحَقُّ أَوْلَمْ يَكُفِّرُ بِرَبِّكُ أَنَّهُ عَلَىٰ كُلِّ شَيْءٍ شَهِيدٌ (۱۰)

عنقریب ہم اپنی نشانیاں انہیں دنیا میں دکھائیں گے اور خود ان کے نفس میں یہاں تک کہ ان پر واضح ہو جائے گا کہ وہی حق ہے، کیا ان کے رب کی یہ بات کافی نہیں کہ وہ ہر چیز کو دیکھ رہا ہے۔

سائنس اور ٹکنالوجی کی ترقی میں اسلام کی رہنمائی:

اس اعتبار سے کائنات اور مظاہر عالم میں پوشیدہ خدائی نعمتوں سعیکی اور صنعتی علوم کے ذریعے وجود میں لائی جاسکتی ہیں۔ نظریاتی علوم زمین انسانی کو غلط نظریات اور گمراہ فلسفوں سے بچاتے ہیں، جب کہ صنعتی علوم مظاہر عالم میں پوشیدہ خدائی نعمتوں سے انسان کو آشنا کر کے انسانی تمدن کو آگے بڑھاتے اور اسے ترقی دیتے ہیں، تاکہ نوع انسانی پر اللہ تعالیٰ کی آزمائش پوری ہو سکے۔ اسی لئے اسلام عالم انسانی اور بالخصوص مسلمانوں کو کائنات اور موجودات عالم میں خور و فکر کرنے اور ارض و سماء میں دوستی شدہ بری و بحری منافع جو بناたں، حیوانات، جہادات و سماوات سے متعلق ہیں اور جو ان میں ظاہری و باطنی نعمتوں کی حیثیت سے پوشیدہ ہیں جیسے بر قی، حرکیاتی، اشیائی، اشعائی اور سُنْتی طاقتیں وغیرہ ان سب سے استفادہ کرنے پر ابھارتا ہے۔

تمدنی، صنعتی، اقتصادی، تجارتی اور عسکری میدانوں میں اسلام کے یہ دو ٹوک اور واضح احکام ہیں۔ اسی طرح دوسرے تمام علوم اور صنعتوں کی ترقی میں اسلام کی رہنمائی کا سہی حال ہے۔ اس اعتبار سے اسلام انسانی تمدن اور صنعتوں کی ترقی کا پہلا علم بردار ہے۔ لہذا دین اور تمدن میں کسی قسم کا تعارض نہیں ہے جیسا کہ بعض لوگوں کو غلط فہمی ہے چنانچہ ایسے لوگ دین کے خلاف بے بنیاد الزام تراشیاں کرتے ہیں، واقعہ یہ ہے کہ اسلام انسان کے تمام

دینی و دینوی مسائل و معاملات میں رہنمائی کرتا ہے اور اس کی ہدایت کرتا ہے اور اس میں کسی قسم کی کوتاہی نہیں کرتا جیسا کہ دوسرے مذاہب کا حال ہے۔ لہذا اسلام ہر اعتبار سے ایک مکمل دین ہے۔

یہاں یہ بات بھی قابل ذکر ہے کہ مسلمانوں نے عہد و سلطی میں قرآن مجید کی سائنسیک اور تمدنی تعلیمات سے فیض یاب ہو کر سائنس اور تکنالوجی میں عظیم کامیابیاں حاصل کیں اور اس میدان میں اقوامِ عالم کی رہنمائی کی اور ان علوم کی ترقی و ترویج میں اہم کردار ادا کیا، اسی طرح انہوں نے گراں قدر سائنسی اکتشافات کئے اور بے شمار کائناتی حقائق کو نمایاں کیا۔ ان کے کارہائے نمایاں کا بہت سے اعتدال پسند مغربی فضلاء نے بھی اعترف کیا ہے۔ چنانچہ قلپ حتی اپنی مشہور کتاب ”تاریخ عرب“ میں لکھتا ہے:

”مسلم ایمن نے عہد و سلطی کے یورپ کی علمی و فکری تاریخ کا ایک نمایاں باب لکھا۔ آٹھویں صدی کے نصف اور تیرہویں صدی کی ابتداء کے درمیان، جیسا کہ ہم پہلے بیان کر چکے ہیں، عربی زبان بولنے والے لوگ ہی ساری دنیا میں تہذیب و ثقافت کے مشعل بردار رہے۔ مزید برآں یہ کہ انہیں کے ذریعے قدیم سائنس و فلسفہ کی بازیافت ہوئی۔ اس میں اضافہ ہوا اور ان کی نقل کا کام ایسے طریقے سے عمل میں آیا جس نے یورپ کی نشاذ ٹانیہ کی راہیں ہموار کیں۔ اس پورے عمل میں عربی ایمن نے عظیم کردار ادا کیا۔“

Moslem Spain wrote one of the brightest chapters in the intellectual history of medieval Europe. Between the middle of the eight and the beginning of the thirteenth centuries. As we have noted before, the Arabic Speaking

people were the main beraers of the torch of culture and civilization through out the world. Moreover they were the midium through which ancient science and philosophy were recovered. Supplemented and transmitted in such a way as to make possible the renaissance of western Europe. In all this, Arabic Spain had a large Share. (1)

انسانیگلکو پیدیا برنا نیکانے کئی جگہوں پر مسلمانوں کے اس تفوق و برتری کا اعتراف کیا ہے۔ چنانچہ ایک مقام پر ”حیاتیات میں عربوں کا تسلط“ کے عنوان سے مذکور ہے ”یورپ میں سائنس تقریباً ایک ہزار سال تک بیان کے عالم میں رہی، عربوں نے تویں صدی تک اپنا اثر در سونخ اچیں تک بڑھایا تھا، وہ سائنس کے محافظ اور حگراں بن گئے اور حیاتیات میں اپنا تسلط قائم کر لیا جیسا کہ انہوں نے دوسرے علوم میں کیا تھا۔“

Arab domination of biology, during the almost 1.000 years that science was dormant in Europe, The Arabs, who by the 9th century had extended their sphere of influence as far as Spain, Became the custodians of science and dominated biology, as they

did other disciplines. (1)

بعض تاریخی حقائق :

اب سعک کی بحث سے ہے خوبی واضح ہو گیا کہ قرآن عظیم کی ثبت تعلیمات ہی عہد و سلطی میں مسلمانوں کی ترقی کا محرك بین، وہ تجرباتی علوم میں منہک ہو گئے اور اس میدان میں حیرت انگیز ترقیاں کیں اور جدید سائنس کی داروغہ بنیل ڈالی۔

یورپ میں یہ دور قرون مظلوم کا دور تھا۔ مسلمانوں کی سائنسی میدان میں ترقیاں ہی مغربی اقوام میں حرکت و بیداری کا سبب بینیں اور وہ تحصیل علم اور تفسیر کائنات کے لئے اٹھ کھڑے ہوئے۔ یہ زمانہ چود ہویں اور سولہویں صدی کے درمیان کا زمانہ تھا۔ یہی زمانہ مغرب میں سائنس کے احیاء و ترقی کا دور تھا، جس کو نشاة ٹانیہ کا نام دیا گیا۔ یہ دور مشرق و مغرب کے درمیان حد فاصل کی حیثیت رکھتا ہے۔ مغربی اقوام نے ترقی برابر جاری رکھی اور بلااد اسلامیہ کا انحطاط شروع ہو گیا۔ یہ سب مسلمانوں کے فوجی و سیاسی میدان میں لکھت و ریخت کا نتیجہ تھا۔ سقوط اجین اس سلسلے کی آخری کڑی ثابت ہوئی۔ اس حادثہ فاجعہ کے بعد بلاد اسلامیہ پر جمود و تاریکی کے گھٹاؤپ بادل چھا گئے۔

مذہب اور سائنس میں کش مکش :

بہر حال مسلم دور میں سائنس اور تکنالوژی میں جو ترقی ہوئی وہ سب دین ابدی کے زیر سایہ تھی۔ اسلامی معاشرے میں یہ علوم کسی بھی دور میں مبغوض نہیں رہے۔ جیسا کہ مسیحی معاشرہ اور بالخصوص کلیسا (چرچ) نے یورپی نشاة ٹانیہ کے دوران کیا۔ وہاں پر سائنس اور عیسائیت کے درمیان کش مکش کا ایک لاتھائی سلسلہ شروع ہو گیا جو مذہب اور سائنس کی تفریق کا سبب بنا، جس کے سبب الحاد ولادینیت نے جنم لیا، گویا کہ مذہب اور سائنس کے درمیان کوئی رشتہ ہی نہیں ہے بلکہ ان دونوں کے درمیان ایک خلیج حائل ہے۔ اس کا نتیجہ یہ ہوا کہ مغربی معاشرے نے مذہب سے بالکل ناطق توڑ کر مادیت کو گلے لگایا۔

جدید تجرباتی علوم کے فوائد :

اسی وجہ سے اسلام مذہب اور سائنس یا تمدن اور شریعت میں کسی قسم کی تفریق نہیں کرتا۔ قرآن مجید روئے زمین پر وہ پہلا صحفہ ہے جو دین اور دنیا کے درمیان خلیج کو پاتا اور اپنے تبعین کو ان کی سعادتوں سے مخطوط ہونے کی دعوت دیتا ہے، تاکہ انسانی زندگی اور انسانی تمدن میں سدھار آسکے۔ تجرباتی علوم کے آن گنت دینی و دنیوی فوائد ہیں۔ اس کے دینی فوائد یہ ہیں کہ نظام کائنات اور قوانین فطرت کے مطالعے سے کائنات میں موجود آیاتِ الہی کا اثبات ہوتا ہے، جو کہ خداۓ ذوالجلال کی وحدانیت، اس کی خالقیت اور اس کی قدرت پر دلالت کرتے ہیں اور اس کے دنیوی فوائد یہ ہیں کہ اس سے مظاہر کائنات میں پوشیدہ خدائی نعمتوں کا سراغ ملتا ہے جو کہ کائنات میں غور و فکر اور قوانین فطرت میں تھکرو تدبیر کے بعد منکشف ہوتے ہیں۔ اذل الذکر سے انسانی اذہان روشن ہوتے ہیں اور گمراہ کن نظریات اور فلسفوں کا ازالہ ہوتا ہے اور آخر الذکر سے قسم ہا قسم کے ایجادات و اختراعات وجود میں آتے ہیں جو کہ تمدن انسانی کو فقار زمانہ کے مطابق ترقی دیتے اور پروان چڑھاتے ہیں۔ یہ تجرباتی علوم فکر انسانی اور تمدن انسانی کی نشوونما اور اس کی ذہنی بالیدگی میں کافی اہمیت کے حوال ہیں۔ لہذا مذہب اور سائنس یا شریعت اور جدید اکشافات میں کسی قسم کا تعارض نہیں۔ اسلام چونکہ ایک فطری دین ہے اس لئے اس نے نوع انسانی کی صحیح رہنمائی کی ہے۔ اس کی تعلیمات میں کسی قسم کا لفظ یا عیوب نہیں ہے۔ اسلام کا یہی طرہ امتیاز ہے جس سے دوسرے ادیان عاری نظر آتے ہیں۔

خلاصہ بحث یہ کہ مسلمانوں کو شرعی اعتبار سے خلافت ارض کے میدان میں پیش رفت کرنے کے لئے یہ علوم نہایت ضروری ہیں۔ کیونکہ دینی و دنیوی دونوں اعتبار سے یہ علوم سرپا خیر ہیں۔ قوموں کے عروج و زوال میں ان علوم کا تھمایاں کردار رہا ہے۔ موجودہ دور میں ترقی یافتہ قومیں جو ان علوم سے لیں ہیں وہ اس میدان میں غیر ترقی یافتہ اقوام پر رعب و دبدبہ قائم کئے ہوئے ہیں۔ کیونکہ آج یہ علوم صنعتی و عسکری میدان میں انجھائی اہمیت کے حوال ہیں۔ اسی لئے وہ اقوام جو اس میدان میں پیچھے رہ گئیں وہ رو بزوں ہو کر تاریخ کا ایک حصہ بن گئیں۔ (جاری ہے)